

दफा १८ को उपदफा (६) संग सम्बन्धित
कम्पनी ऐन, २०६३ अन्तर्गत स्थापित
(शेयरहरुमा सिमीत दायित्व भएको)



नलगाड हाइड्रोपावर कम्पनी लिमिटेड

प्रबन्धपत्र, २०७४


Handwritten signature and date ०६/१२/१६

Handwritten text 'सहायक रजिष्ट्रार'

१. कम्पनीको नाम : यस कम्पनीको नाम “नलगाड हाइड्रोपावर कम्पनी लिमिटेड” हुनेछ, जसलाई अंग्रेजीमा “Nalgad Hydropower Company Limited” भनिनेछ। जसलाई यस पछि “कम्पनी” भनी सम्बोधन गरिनेछ।
२. कम्पनीको रजिस्टर्ड कार्यालय रहने ठेगाना : (१) कम्पनीको रजिस्टर्ड कार्यालय काठमाण्डौ जिल्ला काठमाडौं महानगरपालिका भित्र रहनेछ। आवश्यकता अनुसार सम्बन्धित निकायबाट स्वीकृती लिई अन्य स्थानमा समेत शाखा उपशाखा खोल्न वा सार्न सकिनेछ।
(२) कम्पनी रजिस्टर्ड कार्यालयको अनुमति लिई अन्य स्थानमा कम्पनीको रजिस्टर्ड कार्यालय स्थानान्तरण गर्न सकिने छ।
(३) आवश्यकता अनुसार स्वीकृती लिनु पर्ने भए सम्बन्धित निकायबाट स्वीकृती लिई अन्य स्थानमा समेत शाखा उपशाखा खोल्न वा सार्न सकिनेछ।
३. कम्पनीले गर्ने व्यवसाय वा कारोवारको प्रकृति : यस कम्पनीले गर्ने व्यवसाय विद्युत उत्पादन गरि बिक्रि गर्ने सम्बन्धी हुनेछ।
४. कम्पनीको उद्देश्यहरु : (१) यस कम्पनीको उद्देश्यहरु देहाय बमोजिम हुनेछ।
 - (क) नलसिङगाड जलविद्युत आयोजनाको निर्माण, उत्पादन, संचालन र व्यवस्थापन गर्ने।
 - (ख) अन्य जलविद्युत आयोजना निर्माणका लागि जलविद्युत आयोजनाहरुको पहिचान गरि आवश्यकता अनुसार सर्वेक्षण, निर्माण, उत्पादन, संचालन र व्यवस्थापन गर्ने।
 - (ग) आयोजनाबाट उत्पादित विद्युत शक्ति एकमुष्ट बिक्रि बितरणका लागि आवश्यक पर्ने सब स्टेशन तथा प्रसारण लाईनहरु निर्माण गर्ने।
 - (घ) आयोजनाबाट उत्पादित विद्युत शक्ति एकमुष्ट बिक्रि बितरणका लागि देशीय तथा अन्तरदेशीय विद्युत खरिद कर्ताहरूसंग विद्युत विक्री संभौता गर्ने।(२) कम्पनीले उपदफा (१) बमोजिमको उद्देश्य प्रचलित कानून बमोजिम सम्बन्धित निकायबाट अनुमति वा इजाजत प्राप्त गर्नु पर्ने भएमा सो प्राप्त गरी मात्र कार्यान्वयन गर्नेछ।
(३) उपदफा (१) मा उल्लेखित उद्देश्यहरुको कार्यान्वयन सम्बन्धमा अनुमति वा इजाजत प्राप्त गरेको पन्ध्र (१५) दिन भित्र त्यस्तो अनुमति वा इजाजतपत्रको प्रतिलिपि कम्पनी रजिष्ट्रारको कार्यालय (यसपछि कार्यालय भनिएको) मा पेश गरिनेछ।
५. कम्पनीको उद्देश्य प्राप्त गर्न गरिने कामहरु : यस कम्पनीले दफा ४ बमोजिमका उद्देश्य प्राप्त गर्न देहायका कामहरु गर्नेछः-
 - (१) कम्पनीलाई आवश्यक पर्ने जग्गा, भवन, सामग्री, साधन र आवश्यक उपकरण खरिद गर्ने वा भाडामा लिई प्रयोग गर्ने।

Handwritten signature





म. र. १९९९

(२) कम्पनीलाई आवश्यक पर्ने कर्मचारी नियुक्त गर्ने तथा तिनको सेवाको शर्तहरू निर्धारण गर्ने ।

(३) कम्पनीको नाममा बैंक खाता खोल्ने र सञ्चालन गर्ने ।

(४) कम्पनीलाई आवश्यक पर्ने रकम नेपाल सरकार, बहुपक्षिय तथा क्षेत्रिय तहका वित्तीय संस्थाहरू, राष्ट्रिय तथा अन्तराष्ट्रिय बैंक वा वित्तीय संस्था वा अन्य कुनै वित्तीय कारोबार गर्ने लगानी कम्पनीबाट कम्पनीले कुनै धितो राखी वा नराखी कर्जा लिने । तर अन्तराष्ट्रिय बैंक वा वित्तीय संस्था वा अन्य कुनै वित्तीय कारोबार गर्ने लगानी कम्पनीबाट कम्पनीले कर्जा लिन अर्थ मन्त्रालयको सहमति माग गर्ने ।

(५) कम्पनीको नामबाट शेयर तथा डिबेन्चर खरीद गर्ने तथा त्यसलाई विक्री गर्ने ।

(६) कम्पनीको सम्पति आवश्यकता अनुसार भाडा, पट्टा, (लिज) वा अन्य कुनै तरिकाबाट उपभोग गर्न दिने वा हक हस्तान्तरण गरी बिक्रि बितरण गर्ने ।

(७) कम्पनीलाई आकस्मीक क्षतिबाट बचाउन कम्पनीको मेशिनरी, भवन लगायत सबै प्रकारका सम्पतिहरूको आवश्यकतानुसार विमा गराउने ।

(८) पहिचान गरिएका विद्युत आयोजनाहरू निर्माणका लागि आवश्यक अध्ययन तथा सर्वेक्षण गर्ने गराउने ।

(९) विद्युत आयोजनाहरूको निर्माण तथा संचालनको लागि आवश्यक अनुमतिपत्रहरू प्राप्त गर्ने ।

(१०) आयोजनाको सम्भाव्यता, सर्वेक्षण, निर्माण आदिको लागि आवश्यकता अनुसार परामर्शदाता, ठेकेदार तथा आपूर्तिकर्ता कम्पनीको आर्थिक विनियमावली अनुरूप नियुक्त गर्ने गराउने ।

(११) आयोजनाहरूबाट उत्पादित विद्युत शक्ति एकमुष्ट बिक्रि गर्नको लागि सम्बद्ध पक्षसंग विद्युत बिक्रिको सम्झौता गर्ने ।

(१२) कम्पनीले विद्युत आयोजनाहरू निर्माणको क्रममा आवश्यक पर्ने वित्तीय श्रोत जुटाउन प्रचलित कानूनको अधिनमा रही कम्पनीको नाममा अग्राधिकार शेयर, बण्ड, डिबेन्चर, परिवर्तिय वित्तीय उपकरणहरू वा उर्जा ऋणपत्र जारी गरी ऋण उठाउने ।

(१३) विद्युत आयोजनाहरूको निर्माण पश्चात संचालन र व्यवस्थापन गर्ने गराउने ।

(१४) कम्पनीको उद्देश्य प्राप्तिको लागि कम्पनीको उद्देश्यसंग मिल्दो जुल्दो कार्यमा संलग्न व्यक्ति, फर्म वा कम्पनीसंग मुनाफा बाड्ने गरी सम्झौता वा संयुक्त उपक्रमको आधारमा लगानी तथा सहभागितामा काम गर्ने ।

(१५) कम्पनीको उद्देश्य प्राप्तिको लागि लगानी व्यवस्थापन गरी आयोजना विकास गर्न छुट्टै सहायक कम्पनी खोल्ने वा अन्य वित्तीय संस्थाहरूलाई सहभागी गराउने वा समान उद्देश्य भएका स्वदेशी तथा विदेशी कम्पनीहरूसंग रणनीतिक साझेदारी गरी काम गर्ने ।

(१६) कम्पनीको उद्देश्य प्राप्तिको लागि विवरणपत्र प्रकाशित गरी कम्पनीको शेयर सर्वसाधारण तथा आयोजना प्रभावित क्षेत्रका बासिन्दालाई बिक्रि बितरण गर्ने ।

(१७) विद्युत आयोजनाहरू संचालन हुने जिल्लाहरूमा वा आयोजना प्रभावित क्षेत्रमा सामाजिक, आर्थिक बिकासको कामहरू गर्ने ।

(१८) नेपाल भित्र कम्पनीको शाखा कार्यालय स्थापना गर्नु परेमा त्यस्तो कार्यालय स्थापना गर्ने ।

(१९) कम्पनीको व्यवसाय संचालनको लागि आवश्यक पर्ने अन्य सबै प्रकारका कार्यहरू गर्ने ।

म. र. १९९९



म. र. १९९९

म. र. १९९९

६.

कम्पनीको पूँजीको संरचना : कम्पनीको पूँजीको संरचना देहाय बमोजिम हुनेछ :

(१) कम्पनीको अधिकृत पूँजी रु. १,००,००,००,०००/- (अक्षरेपी एक अरब) हुनेछ । सो पूँजीलाई रु. १००/- (एक सय रुपैयाँ) दरका १ करोड थान साधारण शेयरमा विभाजन गरिएको छ ।

(२) कम्पनीको तत्काल जारी पूँजी रु. ६५,००,००,०००/- (अक्षरेपी ~~सत्तर~~ ^{षष्ठ} करोड) हुनेछ । सो पूँजीलाई रु. १००/- (एक सय रुपैयाँ) दरका ६५० लाख थान साधारण शेयरमा विभाजन गरिएको छ ।

(३) संस्थापक शेयरधनीहरूलाई समुह "क" मा बर्गिकरण गरिएको छ र यो समुहको शेयर स्वामित्व ७५ प्रतिशत हुनेछ । यो समुहमा निम्न लिखित शेयरधनी रहनेछन् ।

क्र. सं.	संस्थापकको नाम	स्वामित्व प्रतिशत	लिन कबूल गरेको शेयर संख्या (कित्ता)	तत्काल चुक्ता गरेको शेयर संख्या (कित्ता)
समूह "क"				
१.	विद्युत उत्पादन कम्पनी लिमिटेड	७५	७५,००,०००	
	जम्मा	७५	७५,००,०००	

(४) सर्वसाधारणमा बिक्री गरिने शेयर खरिद गर्ने शेयर धनीलाई समुह (ख) मा बर्गिकरण गरिएको छ । यो समुहको शेयर स्वामित्व कम्पनीको जारी पूँजीको २५ प्रतिशत हुनेछ । यो समुहलाई देहायबमोजिम ३ वटा उपसमुहमा विभाजन गरिएको छ :

क्र. सं.	उपसमुहको नाम	प्रतिशत	छुट्याईएको शेयर संख्या (कित्ता)
१.	सर्वसाधारण नागरिक	१३	१३,००,०००
२.	आयोजनाहरू प्रभावित जिल्लाका स्थानीय बासिन्दा	१०	१०,००,०००
३.	अति विपन्न परिवार	२	२,००,०००
	जम्मा	२५	२५,००,०००

कम्पनीले पहिचान गरेका सबै आयोजनाहरूको क्षमता तथा लागतलाई आधार मानि कम्पनीको शेयर कायम गरिनेछ । प्रभावित जिल्लामा बन्ने आयोजनाको कूल लागतको आधारमा प्रभावित जिल्लाका वासिन्दालाई छुट्याईएको १० प्रतिशत शेयरलाई बाडेर निस्काशन गरिनेछ ।

(५) जुन समुह, उपसमुहको शेयर खरिद गरेको हो सो खरिद गर्ने व्यक्ति/संस्था/निकायलाई सोहि समुह, उपसमुहमा राखिनेछ ।

(६) प्रचलित कानूनको अधिनमा रहि कम्पनीले आफ्नो पूँजी तथा स्वामित्वको संरचनामा हेरफेर गर्न सक्नेछ ।

७.

कम्पनीको शेयरको किसिम : कम्पनीले दुई किसिमको शेयरको व्यवस्था गरेको छ ।

(१) साधारण शेयर: कम्पनीको १ करोड शेयर संख्या हुनेछ । साधारण शेयरको अंकित मूल्य १०० (एक सय) रुपैयाँ हुनेछ ।


(२) अग्राधिकार शेयर: कम्पनीले आवश्यकता अनुसार अग्राधिकार शेयर जारी गर्न सक्नेछ ।

(३) अग्राधिकार शेयर जारी गरेको अवस्थामा कम्पनीले व्यापारिक उत्पादन प्रारम्भ गरेको पाँच वर्षपछि अग्राधिकार शेयरलाई साधारण शेयरमा परिणत गर्न सकिनेछ ।






एक इन्जिनियर

८. शेयर खरिद वा हस्तान्तरण गर्न कुनै बन्देज रहेको भए सो कुरा : (१) कम्पनीले आयोजनाहरूको निर्माण तथा संचालन गर्ने क्रममा कम्पनी ऐन, २०६३ को अधिनमा रही अधिकृत पुंजी तथा जारी पुंजी बृद्धि गर्न र साधारण शेयर बिक्री गरी पुंजी उठाउन सक्नेछ । तर त्यसरी शेयर बिक्री गर्दा दफा ६ को (४) बमोजिम जारी पुंजीको १३ प्रतिशत सर्वसाधारण नागरिक, १० प्रतिशत आयोजनाहरूबाट प्रभावित जिल्लाका स्थानीय बासिन्दा र २ प्रतिशत नेपालभरका अति विपन्न परिवारका निमित्त सुरक्षित गरिनेछ ।
- (२) कम्पनीले प्रचलित कानूनको अधिनमा रहि आफ्नो शेयर व्यक्ति, फर्म वा संगठित संस्थालाई बिक्री गर्न सक्नेछ ।
- तर संस्थापक शेयर धनीले शेयर विक्री गर्दा जुन समूहको शेयर विक्री गरेको हो सो समूहका अन्य शेयर धनीले शेयर खरिद गर्न ईच्छा व्यक्त गरे सम्म अन्य व्यक्तिलाई विक्री गर्न सकिने छैन ।
- (३) कम्पनीको शेयर चल सम्पति सरह प्रचलित कानूनको अधिनमा रहि खरिद बिक्री वा हक हस्तान्तरण गर्न सकिनेछ ।
९. शेयरको रकम भुक्तानीका शर्तहरू : शेयरको रकम भुक्तानी सम्बन्धी शर्तहरू देहाय बमोजिम हुनेछ :
- (१) कम्पनीले आफ्नो आवश्यकता अनुसार सञ्चालक समितिको बैठकबाट निर्णय गरी शेयर बापतको रकम आंशिक वा पूर्ण रूपले भुक्तानी माग गर्न सक्नेछ ।
- (२) कम्पनीले माग गरेको रकमहरू निर्धारित समयमा शेयरधनीले बुझाउनु पर्नेछ ।
- (३) शेयर बापतको रकम माग गर्ने, माग गरेको रकम निर्धारित समय अवधि भित्र बुझाउने थप म्याद माग गर्ने र कम्पनीले म्याद दिने जस्ता कुराहरू नियमावलीमा उल्लेख भए बमोजिम हुनेछ ।
१०. दायित्व सीमित हुने : यस कम्पनीको कारोबारको सम्बन्धमा शेयरधनीको दायित्व निजले खरिद गरेको वा खरीद गर्न कबुल गरेको शेयरको अंकित मूल्यसम्म मात्र सीमित रहनेछ । तर कुनै शेयरधनी वा सञ्चालकले सो हैसियतमा तेस्रो पक्षसँग गरेको व्यक्तिगत जमानत सम्बन्धी सम्भौता बमोजिमको दायित्वको हकमा यो व्यवस्था लागू हुने छैन ।
११. अन्य आवश्यक कुराहरू : (१) कम्पनीको संस्थापना गर्दा लागेको खर्च कम्पनीले नै व्यहोर्नु पर्नेछ ।
- (२) संस्थापक वा अन्य कुनै व्यक्तिले शेयरको रकम नगदमा नै कम्पनीको बैंक खातामा जम्मा गरी बुझाउनु पर्नेछ ।
- (३) कम्पनीले कारोबार शुरु गर्दाको बखतमा संस्थापक वा अन्य कुनै व्यक्तिबाट कुनै सम्पत्ति प्राप्त गरेको छैन ।
- (४) संस्थापक वा अन्य कुनै व्यक्तिले कम्पनीबाट कुनै विशेष सहूलियत वा अधिकार पाउने व्यवस्था गरिएको छैन ।
- (५) आयोजनाहरूमा प्रभावित जिल्लाका बासिन्दाहरूलाई छुट्याईएको शेयर धितोपत्र बजारमा सुचिकृत भएको मितिदेखि तिन वर्षसम्म बिक्री वा हस्तान्तरण गर्न नसकिने गरी बन्देज गरिएको छ ।
१२. कम्पनीको प्रकृति अनुरूप अन्य थप व्यवस्था गर्ने भए सो कुरा खुलाउने : अन्य व्यवस्था गर्न आवश्यक नभएको ।
१३. प्रबन्धपत्र संशोधन भएमा लागू हुने अवस्था : यस प्रबन्धपत्रमा कम्पनीले कुनै संशोधन गर्नु पर्ने भएमा साधारण सभाबाट विशेष प्रस्ताव पारित गरी सो निर्णय कार्यालयमा अभिलेख भएपछि मात्र प्रबन्धपत्र संशोधन भएको मानिनेछ ।
१४. प्रबन्धपत्र बाह्रिएको हदसम्म अमान्य हुने : यस प्रबन्धपत्रमा लेखिएका कुरा कम्पनी ऐन, २०६३ वा अन्य प्रचलित कानूनसँग बाह्रिएको हदसम्म स्वतः बदर हुनेछ ।




१५.

संस्थापकहरुले तत्काल लिन कबुल गरेको शेयर संख्या : हामी “नलगाड हाइड्रोपावर कम्पनी लिमिटेड” का संस्थापकहरुले यो कम्पनी संस्थापना गरी प्रचलित कानून बमोजिम सञ्चालन गर्न मञ्जुर गरेका छौं । यो प्रबन्धपत्रमा उल्लेखित हाम्रो नाम, ठेगाना, हस्ताक्षर, हामीले लिन कबुल गरेको शेयर र साक्षी सम्बन्धी व्यहोरा ठीक साँचो हो । कुनै कारणले भुट्टा ठहरिन गएमा कम्पनी दर्ता पश्चात् सिर्जना हुने दायित्व व्यहोर्न हामी तयार छौं । यो प्रबन्धपत्रमा लेखिएका कुरा साँचो हो, भुट्टा ठहरे कानून बमोजिम सहन बुझाउन मञ्जुर छ भनी सहिछाप गरेका छौं ।

संस्थापकको नाम, ठेगाना र सहिछाप	बाबु/पतिको नाम	नागरिकता प्रमाण पत्र नं र नागरिकता प्राप्त गरेको जिल्ला/विदेशी भए राहदानी नं.	लिन कबुल गरेको शेयर संख्या	साक्षीको नाम, थर, वतन र सहिछाप	साक्षीको नागरिकता प्रमाण पत्र नं र जिल्ला
<p>सहि : </p> <p>विद्युत उत्पादन कम्पनी लिमिटेडको तर्फबाट मोहनराज पन्त प्रबन्ध संचालक ठेगाना :- बिपिसि भवन रुद्रमतिमार्ग, बुद्धनगर, काठमाण्डौ । फोन नं. :- ०१४७८८६८० पो.व.नं. :- १९७५२ इमेल :- info@vucl.org</p> <p></p> <p>छाप</p>			७५,००,००० थान कित्ता	<p></p> <p>दस्तखत:- नाम :- जनक प्रसाद भण्डारी</p> <p>दा. वा.</p>	भे.जा.१३९६/जाजरकोट






०५६१२१९६
सहायक रजिस्ट्रार